

## પ્રસાર ભારતી

### નેશનલ સમાચાર વિભાગ, આકાશવાણી, અમદાવાદ

તારીખ : 10-05-2024

સવારે : 7.45 થી 7.55

- ✓ લોકસભા ચૂંટણી પ્રચાર માટે આજે પ્રધાનમંત્રી નરેન્દ્ર મોદી તેલંગાણા, ઓડિશા અને મહારાષ્ટ્રની મુલાકાત..તો રાહુલ ગાંધી, અખિલેશ યાદવ સાથે મળીને ઉત્તર પ્રદેશમાં કરશે ચૂંટણી સભાઓ
- ✓ રાષ્ટ્રપતિ દ્રૌપદી મુર્મૂએ નવી દિલ્હી ખાતે પદ્મ પુરસ્કારો એનાયત કર્યા, વૈયજંતિ માલા, ચિરંજીવીને પદ્મ વિભૂષણ....અને ગુજરાતના પ્રસિદ્ધ સાહિત્યકાર રઘુવીર ચૌધરીને પદ્મ શ્રી પુરસ્કારથી સન્માનિત કરાયા
- ✓ આજે અક્ષય તૃતિયાથી ઉત્તરાખંડમાં ચારધામ યાત્રાનો પ્રારંભ... કેદરનાથના કપાટ ખુલતા શ્રદ્ધાળુઓએ કર્યા દર્શન... 22 લાખ શ્રદ્ધાળુઓએ કરાવ્યું છે રજીસ્ટ્રેશન
- ✓ હવામાન વિભાગે પૂર્વોત્તર ભારત સહિત દેશનાં ઘણાં ભાગોમાં હળવા વરસાદની સંભાવના વ્યક્ત કરી છે
- ✓ અને IPL ક્રિકેટમાં આજે અમદાવાદના નરેન્દ્ર મોદી સ્ટેડિયમમાં ગુજરાત ટાઇટન્સ અને ચેન્નઈ સુપર કિંગ્સ વચ્ચે થશે મુકાબલો

## ***UP POLL CAMPAIGN***

લોકસભા ચૂંટણી માટે પ્રચાર વેગવંતો બન્યો છે. વિવિધ પાર્ટીઓના સ્ટાર પ્રચારકોએ ઉત્તર પ્રદેશના વિવિધ મત વિસ્તારોમાં મતદાતાઓને રિઝવવા પ્રયાસ કરી રહ્યા છે.

આજે સમાજવાદી પાર્ટીના અધ્યક્ષ અખિલેશ યાદવ અને કોંગ્રેસ નેતા રાહુલ ગાંધી કનૌજ, કાનપુર તેમજ લખનઉમાં સાથે મળીને ચૂંટણી સભાઓ કરશે.

ભાજપના વરિષ્ઠ નેતા અને ઉત્તર પ્રદેશના મુખ્યમંત્રી યોગી આદિત્યનાથ ગોરખુર અને બહરિયમાં રેલી કરશે. તો ભાજપના નેતા અને ઉત્તરાખંડના મુખ્યમંત્રી પુષ્કર ધામી ગાઝીપુર બેઠક પર ભાજપના ઉમેદવાર પ્રશાંત રાયના ઉમેદવારી પત્ર ભરવા જતા ઉપસ્થિત રહેશે. તેઓ સીતાપુર અને શ્રવસ્તીમાં સભાઓને સંબોધન કરશે.

ભારતીય જનતા યુવા મોર્યાના રાષ્ટ્રીય અધ્યક્ષ તેજસ્વી સૂર્યા આજે ઉત્તર પ્રદેશની મુલાકાતે છે, તેઓ અમેઠી અને પ્રયાગરાજમાં ચૂંટણી પ્રચાર કરશે.

આ તરફ ઉત્તર પ્રદેશમાં જાણીતા નેતાઓ આજે ઉમેદવારી પત્ર ભરવા જઈ રહ્યા છે. જેમાં કોંગ્રેસના પ્રદેશ પ્રમુખ અને વારાણસી બેઠક પરથી ઉમેદવાર અજય રાય, કેન્દ્રીય મંત્રી અને ચંડૌલીથી ભાજપના ઉમેદવાર ડૉ. મહેન્દ્રનાથ પાંડે, ગાધીપુરથી ભાજપના ઉમેદવાર પારસ નાથ રાય, બલિયાથી નિરજ શેખર ઉમેદવારી પત્ર ભરશે.

.....

## ***PADMA AWARD***

નવી દિલ્લીમાં રાષ્ટ્રપતિ ભવન ખાતે રાષ્ટ્રપતિ દ્રૌપદી મુર્મુના હસ્તે પદ્મ પુરસ્કાર એનાયત કરવામાં આવ્યા છે.

જેમાં ગુજરાતી કવિ, વાર્તાકાર, નવલકથાકાર, નાટ્યકાર, ચરિત્રકાર, વિવેચક અને સાહિત્યકાર રઘુવીર ચૌધરીને સાહિત્ય અને શિક્ષણ ક્ષેત્રમાં પ્રદાન બદલ પદ્મ શ્રી એવોર્ડથી સન્માનિત કરવામાં આવ્યા છે.

સમારોહમાં પ્રસિદ્ધ કલાકાર ડૉ. વૈજયંતી માલા બાલી અને તેલુગુ ફિલ્મ અભિનેતા ચિરિંજીવીને પદ્મ વિભૂષણથી સન્માનિત કર્યા હતા.

એશિયામાં સર્વોચ્ચ ન્યાયાલયના પ્રથમ મહિલા ન્યાયાધીશ એમ ફાતિમા બીવીને મરણોપરાંત પદ્મ ભૂષણ પ્રદાન કરાયો હતો. ઉપરાંત પ્રસિદ્ધ હૃદય રોગ

નિષ્ણાત ડૉ. અશ્વિન બાલચંદ મહેતા તેમજ અનુભવી રાજકીય નેતા ઓ. રાજગોપાલને પદ્મ શ્રી પુરસ્કારથી સન્માનિત કરાયા હતા. આધ્યાત્મ ક્ષેત્રે અનુકરણીય યોગદાન બદલ તોગગાન રિનપોછેને મરણોપરાંત પદ્મ ભૂષણ એનાયત કરાયો.

રમત ક્ષેત્રે યોગદાન માટે જોશના ચિનખ્યાને પદ્મ શ્રી, કૃષિ ક્ષેત્રે પ્રદાન બદલ કે. ચેલ્લામ્મલને પદ્મ શ્રી, શાસ્ત્રીય ગાયક સોમ દત્ત બદ્ અને મૂર્તિકાર એ વેલુ આનંદ ચારીને પણ પદ્મ શ્રી પુસ્કાર એનાયત થયો હતો.

.....

## ***CHARDHAM TODAY***

ચારધામ યાત્રાનો આજથી પ્રારંભ થયો છે. ઉત્તરાખંડમાં વિશ્વ પ્રસિધ્ધ યાત્રાધામ કેદારનાથ, ગંગોત્રી અને યમનોત્રીના કપાટ આજે શ્રદ્ધાળુઓ માટે ખોલવામાં આવ્યા છે.

આ શુભ પ્રસંગે ત્રણેય યાત્રાધામોને કુલોથી સજાવવામાં આવ્યા છે. ચાર ધામ યાત્રા માટે અત્યાર સુધી 22 લાખથી વધુ શ્રદ્ધાળુઓ નોંધણી કરાવી ચૂક્યા છે. યમનોત્રી માટે ત્રણ લાખ 44 હજારથી વધુ અને ગંગોત્રી માટે લગભગ ત્રણ લાખ 92 હજાર શ્રદ્ધાળુઓએ નોંધણી કરાવી છે. કેદારનાથ ધામ માટે સાત લાખ આઠ હજારથી વધુ અને બદ્રીનાથ ધામ માટે લગભગ છ લાખ 60 હજારથી વધુ શ્રદ્ધાળુઓએ નોંધણી કરાવી છે.

12મેનાં રોજ ભગવાન બદ્રી વિશાલનાં કપાટ ખૂલશે. દરમિયાન, કેબિનેટ મંત્રી ડૉક્ટર પ્રેમચંદ અગ્રવાલે ચારેય ધામ માટે 135 બસો રવાના કરી હતી. આ બસોમાં ચાર હજાર શ્રદ્ધાળુ પવિત્ર તીર્થસ્થળોન યાત્રા કરશે. 12મેનાં રોજ ભગવાન બદ્રી વિશાલનાં કપાટ ખૂલશે

.....

***RAJNATH SINGH***

ભારતના વરિષ્ઠ નેતા અને કેન્દ્રીય સંરક્ષણ મંત્રી રાજનાથસિંહે કહ્યું છે કે ભાજપ એક એવા ભારતનું નિર્માણ કરવા માગે છે જે સમૃદ્ધ હોય, જ્ઞાન, વિજ્ઞાન અને આધ્યાત્મના ક્ષેત્રમાં સમગ્ર વિશ્વનું નેતૃત્વ કરી શકે.

કેન્દ્રીય સંરક્ષણ મંત્રી, લખનઉ લોકસભા બેઠક પરથી ભાજપના ઉમદેવાર છે. શ્રી સિંહે કહ્યું કે સ્વતંત્ર ભારતમાં રાજકીય નેતાઓની કથની અને કરણીમાં ફર્ક છે, જેને કારણે તેમની પર વિશ્વાસ કરવો મુશ્કેલ બન્યો છે.

લખનઉમાં એક સભાને સંબોધતા તેમણે કહ્યું કે ભારતમાં રામ રાજ્ય ત્યારે શરૂ થશે, જ્યારે લોકોમાં જવાબદારીની ભાવના પેદા થશે. શ્રી સિંહે કહ્યું કે ભાજપની સરકારે વિના કોઈ ભેદભાવે મફત ગેસ સિલિન્ડર, મકાન, સ્વચ્છ પાણી સહિતની વિવિધ યોજનાઓના લાભ આપ્યા છે.

.....

## ***REV.SIVAKASI FIRE***

તમિલનાડુના શિવાકાશીમાં ફટાકડા ફેક્ટરીમાં વિસ્ફોટ દુર્ઘટનામાં મૃત્યુઆંક વધીને 10 થયો છે. જ્યારે 11 શ્રમિકો હાલ સારવાર હેઠળ છે.

રાજ્યના મુખ્યમંત્રી એમ. કે સ્ટાલિને બચાવ કામગીરી ઝડપી બનાવવા તેમજ શ્રમિકોની યોગ્ય સારવાર સુનિશ્ચિત કરવા વહીવટી તંત્રને નિર્દેશ કર્યા છે. પોલિસે ચેંગલાપટ્ટીની ફટાકડા ફેક્ટરીના માલિક સામે કેસ દાખલ કર્યો છે.

ગઈકાલે ફટાકડા ઉત્પાદનનાં મુખ્ય કેન્દ્ર તરીકે જાણીતા શિવાકાશી નજીક ચેંગલાપટ્ટી ખાતેનાં ખાનગી એકમમાં આગ લાગી હતી. આગ કયા કારણોસર લાગી એ હજી સુધી જાણી શકાયું નથી. રાષ્ટ્રપતિ દ્રૌપદી મૂર્મુએ આ દુઃખદ ઘટના અંગે શોક વ્યક્ત કર્યો હતો.

.....

## ***VP \_ AYODHYA***

ઉપરાષ્ટ્રપતિ જગદીપ ધનખડ આજે અયોધ્યાની મુલાકાતે છે. તેઓ રામલલાના દર્શન અને પૂજા અર્ચના કરશે.

અયોધ્યામાં શ્રીરામ જન્મભૂમિમાં રામલલાની પ્રતિષ્ઠા બાદ આ તેમનો પહેલો અયોધ્યા પ્રવાસ છે. તેઓ રામલલા મંદિર, હનુમાન ગઢી, કુબેર ટીલા જશે, અને સરયૂ ઘાટ પર આરતીમાં હાજરી આપશે.

ઉપરાષ્ટ્રપતિની યાત્રાને જોતા અહીં વિશેષ સુરક્ષા બંદોબસ્ત કરાયો છે. ગત સપ્તાહે રાષ્ટ્રપતિ દ્વીપદી મૂર્તિ પણ અયોધ્યા ગયા હતા અને રામ મંદિરમાં પૂજા - અર્ચના કરી હતી.

.....

## ***ICMR GUIDELINES***

ધ ઇન્ડિયન કાઉન્સિલ ઓફ મેડિકલ રિસર્ચ (ICMR) એ વર્ષ 2024 માટે આધુનિક ખાણીપીણીની આદતોને અનુરૂપ આહાર માટેની સુધારેલી માર્ગદર્શિકા જારી કરી છે.

હૈદરાબાદ સ્થિત નેશનલ ઇન્સ્ટિટ્યૂટ ઓફ ન્યુટ્રીશનના સંશોધકોએ તૈયાર કરેલી આધુનિક આહાર માર્ગદર્શિકામાં લોકોને, ખાસ કરીને શારીરિક રીતે સક્રિય રહેવાની સલાહ આપવામાં આવી છે.

આ ઉપરાંત, નિયમિત કસરત કરવાની, મીઠાનું મર્યાદિત સેવન કરવાની, ચરબીયુક્ત ખોરાક, ખાંડ અને વધુ પડતું પ્રોસેસિંગ કરેલા ખાદ્યપદાર્થોનું ઓછું સેવન કરવાની અને સ્થૂળતા રોકવા માટે પગલાં લેવાની સલાહ આપવામાં આવી છે.

.....

## ***PRACHAR \_TODAY***

લોકસભા ચૂંટણીના ચોથા તબક્કા માટે વિવિધ પાર્ટીઓ જોરજોરથી પ્રચાર કરી રહ્યા છે.

પ્રધાનમંત્રી નરેન્દ્ર મોદી આજે મહારાષ્ટ્ર, તેલંગાણા અને ઓડિશામાં ચૂંટણી પ્રચાર કરશે. તેઓ હૈદરાબાદના કરીમનગરમાં જાહેર સભા સંબોધશે. આ ઉપરાંત ઓડિશાના ભુવનેશ્વર રોડ શો તેમજ મહારાષ્ટ્રના નંદુરબારમાં ચૂંટણી સભાને સંબોધશે.

કોંગ્રેસના રાષ્ટ્રીય અધ્યક્ષ મલ્લિકાર્જુન ખડગે તેલંગાણામાં ચૂંટણી પ્રચાર કરશે. તો બહુજન સમાજવાદી પાર્ટીના અધ્યક્ષ માયાવતી ઉત્તર પ્રદેશના અકબરપુરમાં ચૂંટણી સભાને સંબોધશે.

.....

## ***WEATHER***

રાજસ્થાનમાં આજ સુધી હીટ વેવની સ્થિતિ યથાવત રહેવાની શક્યતા છે.

ભારતીય હવામાન વિભાગે રવિવાર સુધી ગુજરાતમાં ગરમ અને ભેજવાળા હવામાનની આગાહી કરી છે. IMDએ વધુમાં જણાવ્યું છે કે આજે પશ્ચિમ બંગાળ, સિક્કિમ, બિહાર, ઓડિશા અને ઝારખંડમાં ગાજવીજ અને વીજળીના ચમકારા સાથે વરસાદ પડવાની સંભાવના છે આ સ્થિતિ તે આગામી બે દિવસ સુધી યથાવત રહેશે.

આજે ઉત્તરપૂર્વ ભારતમાં પણ ભારે વરસાદની શક્યતા છે. IMDએ જણાવ્યું હતું આગામી થોડા દિવસો સુધી ઉત્તર પ્રદેશ, રાજસ્થાન, ચંદીગઢ, હરિયાણા, વિદર્ભ, મહારાષ્ટ્ર, છત્તીસગઢ, મધ્ય પ્રદેશમાં વાવાઝોડું, વીજળી અને તેજ પવન ફૂંકાય તેવી શક્યતા છે. આગામી બે-ત્રણ દિવસ સુધી દક્ષિણ ભારતમાં ભારે વરસાદની સંભાવના છે.

દરમિયાન, દિલ્હીમાં અંશતઃ વાદળછાયું રહે તેવી શક્યતા છે અને રાત્રિના સમયે ઝરમર ઝરમર વરસાદ પડવાની શક્યતા છે. લઘુત્તમ અને મહત્તમ તાપમાન અનુક્રમે 27 અને 40 ડિગ્રી સેલ્સિયસની આસપાસ રહેવાની શક્યતા છે.

.....

## ***IPL MATCH***

IPL ક્રિકેટમાં આજે અમદાવાદના નરેન્દ્ર મોદી સ્ટેડિયમમાં ગુજરાત ટાઇટન્સ અને ચેન્નઈ સુપર કિંગ્સ વચ્ચે મુકાબલો થશે.

ગઈકાલે ધર્મશાલામાં રમાયેલી મેચમાં...રોયલ ચેલેન્જર્સ બેંગલુરુએ પંજાબ કિંગ્સને 60 રનોથી હરાવ્યું હતું. RCBના 242 રનના લક્ષ્યાંકનો પીછો કરતા પંજાબ કિંગ્સ 17 ઓવરમાં 181 રન બનાવીને ઓલઆઉટ થઈ હતી. પંજાબ કિંગ્સના રિલી રોસેવે સૌથી વધુ 61 રન બનાવ્યા હતા.

આરસીબી માટે મોહમ્મદ સિરાઝે ત્રણ વિકેટ લીધા હતા, જ્યારે કે સ્વપ્નિલ સિંહ, કર્ણ શર્મા અને લોકી ફર્ગ્યુસને 2 -2 વિકેટ લીધા હતા. પંજાબ કિંગ્સે ટોસ જીતીને ફિલ્ડિંગ કરવાનો નિર્ણય કર્યો હતો. રોયલ ચેલેન્જર્સ બેંગલુરુએ 20 ઓવરમાં 7 વિકેટ ગુમાવીને 242 રન બનાવ્યા હતા. ઓપનિંગ બેટ્સમેન વિરાટ કોહલીએ 47 બોલમાં 92 રન બનાવ્યા હતા. જ્યારે કે રજત પાટીદારે પણ અડધી સદી ફટકારી હતી. વિરાટ કોહલી મેન ઓફ ધી મેચ રહ્યા હતા.

.....

## ***DOHA-DIAMOND-LEAGUE***

ઓલિમ્પિક ચેમ્પિયન નિરજ ચોપડા આજથી કતર સ્પોર્ટ્સ ક્લબમાં યોજનારી દોહા ડાયમંડ લીગ 2024માં રમી રહ્યા છે.

એશિયાઈ રમતોમાં રજત ચંદ્રક વિજેતા કિશોર જેના પણ ડાયમંડ લીગમાં પર્દાપણ કરશે. બંને ભારતીય એથલીટ, અગાઉ પેરિસ 2024 ઓલિમ્પિક માટેનો કોટા હાંસલ કરી ચૂક્યા છે. છેલ્લે હાંગઝૂમાં 2023માં એશિયાઈ રમતોમાં તેઓ ઝળક્યા હતા.

ડાયમંડ લીગ વિશ્વ એથલેટિક્સ દ્વારા આયોજીત ટોચની ટ્રેક અને ફીલ્ડ સ્પર્ધાઓમાથી એક વૈશ્વિક ક્ષેત્રી છે. જેની ફાઇનલ સપ્ટેમ્બરમાં બેલ્જિયમના બ્રુસેલ્સમાં રમાશે.

.....

## ***WRESTLING QUALIFIER WIN***

ભારતે તુર્કિયેના ઇસ્તંબુલમાં વિશ્વ કુશ્તી ઓલિમ્પિક ક્વોલિફાયરમાં જીત સાથે અભિયાનનો પ્રારંભ કર્યો હતો.

પુરુષોનાં 67 કિલોગ્રામ ગ્રીકો રોમન વર્ગમાં ભારતના આશુચે ક્વોલિફાયરમાં નોર્વેના હાવર્ડ જ્યોર્જસનને 5-4થી હરાવીને 16મા રાઉન્ડમાં પ્રવેશ કર્યો હતો.

આ ઉપરાંત, પાંચ અન્ય ભારતીય પહેલવાન પણ આજે સાંજે સ્પર્ધા માટે તૈયાર છે. 60 કિલોગ્રામ વર્ગમાં સુમિત, 77 કિલોગ્રામમાં વિકાસ, 87 કિલોગ્રામમાં સુનિલ, 97 કિલોગ્રામમાં નિતેશ અને 130 કિલોગ્રામ વર્ગમાં નવીન પ્રી-ક્વાર્ટર ફાઇનલમાં પોતાનું સ્થાન સુનિશ્ચિત કરવા સ્પર્ધા કરશે. જોકે, ક્વોલિફાયરમાં સૌનું ફોક્સ ટીપક પુનિયા અને અમન સેહરાવત પર છે.

આઇપીએલમાં આજે રોયલ ચેલેન્જર્સ ઓફ બેંગલોર સામે ટોસ જીતીને કિંગ્સ ઇલેવન પંજાબે ફિલ્ડિંગ પસંદ કરી છે.

.....